

अपना नालन्दा

नालन्दा का नंबर -1 डिजिटल अखबार

www.apnanalanda.com

राजगीर स्टेडियम निर्माण में लापरवाही पर सख्त एक्शन, मार्च तक काम पूरा करने का अल्टीमेटम



सुजीत कुमार पटना (अपना नालन्दा)। भवन निर्माण विभाग के सचिव कुमार रवि ने सोमवार को राजगीर खेल परिसर का निरीक्षण कर निर्माणाधीन क्रिकेट स्टेडियम, बहुउद्देशीय हॉल और साइकिल वेलोड्रम के कार्यों की समीक्षा की। उन्होंने संबंधित अभियंताओं और कार्य एजेंसियों को सभी शेष कार्य निर्धारित समय सीमा में तेज गति से पूरा करने का सख्त निर्देश दिया।

समीक्षा के दौरान सचिव ने जनरल स्टैंड वेस्ट (जी+2), जनरल स्टैंड ईस्ट (जी+2) और रिवर्स पवेलियन (जी+2) समेत शेष निर्माण कार्यों की धीमी प्रगति पर नाराजगी जताई। उन्होंने एजेंसी को स्पष्ट चेतावनी दी कि यदि तय माइलस्टोन के अनुसार कार्य नहीं हुआ तो पेनल्टी लगाई जाएगी और लक्ष्य पूरा न होने पर कंपनी को ब्लैकलिस्ट करने की कार्रवाई भी की जा सकती है। साथ ही कार्यस्थल पर श्रमिकों की संख्या बढ़ाने का निर्देश दिया गया।

करीब 18 एकड़ भूमि में बन रहे इस क्रिकेट स्टेडियम का मैदान और मुख्य पवेलियन का निर्माण कार्य पूर्ण हो चुका है। स्टेडियम का कुल निर्मित क्षेत्र लगभग 52,318 वर्गमीटर है तथा इसका लोकार्पण पहले ही संपन्न हो चुका है। सचिव ने बताया कि खिलाड़ियों के अभ्यास के लिए पांच अतिरिक्त पिचें इसी माह तैयार कर ली जाएंगी, जिनमें दो लाल मिट्टी और तीन काली मिट्टी से बन रही हैं।

स्टेडियम में अंतरराष्ट्रीय मानकों के अनुरूप कुल 13 पिचें तैयार की गई हैं। इनमें छह पिचें महाराष्ट्र के पुणे की लाल मिट्टी तथा सात पिचें बिहार के मोकामा की काली मिट्टी से बनाई गई हैं। बीसीसीआई के मुख्य क्यूरेटर की देखरेख में तैयार की गई ये पिचें

राष्ट्रीय और अंतरराष्ट्रीय मैचों के आयोजन के लिए उपयुक्त होंगी। स्टेडियम में लगभग 40 हजार दर्शकों के बैठने की क्षमता होगी और बारिश के दौरान जलनिकासी के लिए आधुनिक ड्रेनेज प्रणाली विकसित की गई है। सचिव ने निर्देश दिया कि स्टेडियम परिसर में चार हाई मास्ट लाइट्स स्थापित की जाएं और इसके लिए भारतीय क्रिकेट कंट्रोल बोर्ड से आवश्यक स्वीकृति ली जाए, ताकि भविष्य में अंतरराष्ट्रीय मुकाबलों के आयोजन में कोई बाधा न आए।

मुख्य पवेलियन में खिलाड़ियों, कोच, अधिकारियों और वीवीआईपी मेहमानों के लिए विशेष स्टैंड बनाए गए हैं। इसके अलावा मीडिया और कमेंट्री के लिए अलग गैलरी, प्लेयर्स लाउंज, अंपायर रूम, प्रेस कॉन्फ्रेंस हॉल, ड्रेसिंग रूम, जिम, फिजियो रूम, स्पा, कॉन्फ्रेंस रूम, स्कोर रूम तथा कैमरा प्लेटफॉर्म जैसी आधुनिक सुविधाएं विकसित की जा रही हैं। साथ ही स्कोरबोर्ड, साउंड सिस्टम, अग्निशमन व्यवस्था और प्रसारण सुविधाओं की स्थापना भी प्रगति पर है। सचिव ने तीन बहुउद्देशीय इंडोर हॉल और साइकिल वेलोड्रम के निर्माण कार्य को भी शीघ्र पूरा करने का निर्देश दिया, ताकि खेल परिसर में विभिन्न खेल प्रतियोगिताओं का आयोजन हो सके। अधिकारियों ने बताया कि परियोजना की गुणवत्ता सुनिश्चित करने के लिए विभागीय स्तर पर नियमित मॉनिटरिंग की जा रही है।

यह विश्वस्तरीय स्टेडियम तैयार होने के बाद बिहार के खिलाड़ियों को आधुनिक प्रशिक्षण सुविधाएं मिलेंगी और राज्य राष्ट्रीय तथा अंतरराष्ट्रीय क्रिकेट आयोजनों की मेजबानी के लिए सक्षम बन सकेगा।



आत्मनिर्भरता की ओर कदम, महिलाओं को मिला रोजगार प्रोत्साहन धन



बिहारशरीफ (अपना नालन्दा)। सोमवार को नीतीश कुमार के कर कमलों द्वारा मुख्यमंत्री महिला रोजगार योजना के अंतर्गत 25 लाख महिला लाभुकों को ₹10,000 प्रति लाभुक की दर से कुल ₹2500 करोड़ की राशि हस्तांतरण कार्यक्रम का सीधा प्रसारण हरदेव भवन सभागार, बिहारशरीफ में आयोजित किया गया। इस योजना का उद्देश्य राज्य के प्रत्येक परिवार की एक महिला को स्वरोजगार प्रारंभ करने हेतु आर्थिक सहायता उपलब्ध कराना है, ताकि वे आत्मनिर्भर बन सकें। योजना के अंतर्गत सभी वर्गों और समुदायों की महिलाएं लाभान्वित हो सकती हैं। प्रारंभिक चरण में लाभुकों को ₹10,000 की सहायता दी जा रही है, जबकि आगे उनके कार्य के मूल्यांकन के आधार पर ₹2 लाख तक की अतिरिक्त वित्तीय सहायता का प्रावधान रखा गया है। साथ ही, चयनित रोजगार के अनुसार प्रशिक्षण

की व्यवस्था भी सुनिश्चित की गई है। यह सामुदायिक सहकारिता आधारित योजना है, जिसके तहत लाभुक महिलाओं को पहले स्थानीय स्वयं सहायता समूहों से जोड़ा जाएगा। रोजगार के चयन, प्रशिक्षण, उत्पादन तथा विपणन तक में समूहों का सहयोग मिलेगा। महिलाओं द्वारा निर्मित उत्पादों की बिक्री के लिए गांव से शहर तक हाट-बाजार विकसित करने की भी योजना है। नालन्दा जिले में इस योजना के तहत कुल 65,662 महिलाओं के खातों में ₹65,66,20,000 राशि हस्तांतरित करने की अनुशंसा की गई है। कार्यक्रम में जिला पदाधिकारी, उप विकास आयुक्त, जीविका के जिला परियोजना प्रबंधक, संचार प्रबंधक, जिला जनसंपर्क पदाधिकारी, आईटी मैनेजर सहित बड़ी संख्या में जीविका दीदियां और कर्म उपस्थित रहे।

साप्ताहिक समीक्षा बैठक में डीएम ने दिए सख्त निर्देश, बढ़ेगी प्रशासनिक जवाबदेही

बिहारशरीफ (अपना नालन्दा)। सोमवार को नालन्दा के जिलाधिकारी कुंदन कुमार की अध्यक्षता में जिला, अनुमंडल तथा प्रखंड स्तरीय तकनीकी एवं गैर तकनीकी पदाधिकारियों की साप्ताहिक समन्वय समीक्षा बैठक आयोजित हुई। बैठक में मुख्य रूप से बिहार सरकार के सात निश्चय-3 के अंतर्गत सातवें निश्चय "सबका सम्मान-जीवन आसान" के प्रभावी क्रियान्वयन, सालेपुर-बेलउआ सड़क निर्माण की प्रगति तथा मलमास मेला 2026 की तैयारियों की समीक्षा की गई।

जिलाधिकारी ने कहा कि योजना का उद्देश्य आम नागरिकों की दैनिक समस्याओं को कम कर प्रशासनिक सेवाओं को सरल, संवेदनशील और जवाबदेह बनाना है। उन्होंने निर्देश दिया कि प्रत्येक सोमवार और शुक्रवार को सभी सरकारी कार्यालयों में अधिकारी अनिवार्य रूप से उपस्थित रहकर लोगों की शिकायतें सुनें और उनका त्वरित समाधान करें। अनुपस्थिति की स्थिति में अधिकृत अधिकारी को उपस्थित रहना होगा तथा आगंतुकों के लिए पेयजल, बैठने और शौचालय जैसी सुविधाएँ सुनिश्चित की जाएँ।

कृषि एवं राजस्व विभाग को समन्वय स्थापित कर



फार्मर रजिस्ट्री और जमाबंदी सत्यापन में तेजी लाने के निर्देश दिए गए। वर्ष 2025 के भूमि विवाद मामलों में 402 में से 380 निष्पादित होने पर संतोष व्यक्त करते हुए शेष मामलों के शीघ्र निपटारे का आदेश दिया गया। साथ ही पर्इन-आहर को अतिक्रमण मुक्त कराने, अस्पतालों में दवा व जांच सुविधा उपलब्ध कराने, विद्यालयों में सेंटर ऑफ एक्सीलेंस विकसित करने तथा नल-जल शिकायतों के त्वरित समाधान हेतु मोबाइल दल तैनात करने का निर्देश दिया गया। बैठक में विभिन्न विभागों के वरीय अधिकारी वीडियो कॉन्फ्रेंसिंग के माध्यम से शामिल हुए।



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF


चोरा बगीचा से केवल 2 मिनट की दूरी पर



from ₹4251 TO
₹4551/*sq.ft

Project Registration Number
BRERAP192001011025250432E00

**60%
Free Area**



**COMFORT, LUXURY
WELLNESS**

Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)
9031605004

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!

शिवरात्रि मेले में उमड़ी भारी भीड़, सुविधाओं के अभाव पर उठे सवाल



सुधीर प्रसाद

बेन (अपना नालंदा)। महाशिवरात्रि के अवसर पर सुदूर ग्रामीण क्षेत्र स्थित आत्मा गांव में भव्य मेले का आयोजन किया गया, जिसमें आसपास के कई गांवों से बड़ी संख्या में श्रद्धालु और ग्रामीण पहुंचे। धार्मिक आस्था और ग्रामीण परंपरा का प्रतीक यह मेला लोगों के आकर्षण का केंद्र बना रहा। मेले में किसानों से जुड़े विभिन्न कृषि उपकरणों के साथ-साथ घरेलू उपयोग की वस्तुएं जैसे पलंग, चौकी, बर्तन और अन्य सामान सस्ते दामों पर उपलब्ध कराए गए, जिससे गरीब एवं निम्न आय वर्ग के लोगों ने जमकर खरीदारी की।

ग्रामीणों के अनुसार यह मेला वर्षों पुराना और क्षेत्र का प्रसिद्ध आयोजन है, जहां हर वर्ष हजारों लोग पहुंचते हैं। हालांकि इस बार भीड़

अधिक होने के बावजूद प्रशासनिक व्यवस्था संतोषजनक नहीं दिखी। सुरक्षा के लिए पर्याप्त पुलिस बल की तैनाती नहीं थी और न ही शौचालय, पेयजल जैसी बुनियादी सुविधाओं की समुचित व्यवस्था नजर आई। इससे खासकर महिलाओं, बुजुर्गों और बच्चों को काफी परेशानी का सामना करना पड़ा। स्थानीय लोगों का कहना है कि मेले की लोकप्रियता लगातार बढ़ रही है, इसलिए प्रशासन को भी इसके अनुरूप तैयारी करनी चाहिए। ग्रामीणों ने मांग की है कि भविष्य में सुरक्षा, स्वच्छता, चिकित्सा सुविधा तथा अन्य आवश्यक व्यवस्थाएं सुनिश्चित की जाएं, ताकि श्रद्धालु बिना कठिनाई के मेले का आनंद ले सकें और आयोजन की गरिमा बनी रहे।

नालंदा कॉलेज में प्राचार्य की सख्त हिदायत, समयबद्ध और जवाबदेह बनें कर्मचारी



बिहारशरीफ (अपना नालंदा)। नालंदा कॉलेज में सोमवार को प्राचार्य प्रो. सुनीता सिन्हा की अध्यक्षता में शिक्षकेतर कर्मियों की महत्वपूर्ण बैठक आयोजित की गई। बैठक में महाविद्यालय की प्रशासनिक व्यवस्था, कार्य निष्पादन की गति और कर्मचारियों की जिम्मेदारियों पर विस्तार से चर्चा की गई।

प्राचार्य प्रो. सुनीता सिन्हा ने कर्मियों को संबोधित करते हुए कहा कि शिक्षकेतर कर्मचारी किसी भी शैक्षणिक संस्थान की आधारशिला होते हैं और संस्थान की कार्यकुशलता काफी हद तक कार्यालयीन तंत्र की दक्षता पर निर्भर करती है। उन्होंने सभी से समयबद्धता, पारदर्शिता और जवाबदेही के साथ कार्य करने का आग्रह किया तथा टीम भावना के साथ

महाविद्यालय की गरिमा बनाए रखने का आह्वान किया। बैठक के दौरान संतोष कुमार, विनय कुमार, अंजनी कुमार और कमलेश कुमार सहित कई कर्मियों ने कार्य विभाजन की स्पष्टता, तकनीकी प्रशिक्षण और आधारभूत सुविधाओं के सुदृढ़ीकरण से संबंधित मुद्दे उठाए। प्राचार्य ने सभी सुझावों को गंभीरता से लेते हुए आवश्यक कदम शीघ्र उठाने का आश्वासन दिया।

उन्होंने नामांकन प्रक्रिया, छात्रवृत्ति वितरण, परीक्षा तैयारी, वेतन एवं पेंशन मामलों के त्वरित निष्पादन तथा लंबित फाइलों के शीघ्र निपटारे पर विशेष जोर दिया, ताकि विद्यार्थियों और अभिभावकों को किसी प्रकार की असुविधा न हो।

कार्यक्रम के अंत में प्राचार्य ने सभी कर्मियों को नए वर्ष की डायरी और कैलेंडर भेंट कर शुभकामनाएं दीं।

CALL : 9835114965

brilliantconventgroup@gmail.com

BRILLIANT CONVENT

Fully English Medium School Separate Hostel Facility for Boys & Girls

up to 50% off

ADMISSION OPEN

Enroll NOW!

IIT JEE एवं NEET का फाउंडेशन कोर्स For Class VI to X

BRILLIANT LIBRARY

में 3 महीने का Fee जमा करने पर 1 माह का Fee Free होगा।

Our Extra Facilities :

- * Extra Caring Tuition (Class I to V)
- * Cold/Hot RO water facility including Wi-Fi Facility
- * R. K. Mission * Sainik School
- * BHU * Simultala * Navodaya
- * Navodaya * Other Schools की तैयारी करायी जाती है।

धनजय टीचिंग सेंटर

SSC BANK RAILWAY & OTHER COMP. EXAMS.

Kachahari Road, Biharsharif, Nalanda, Call : 9835114965, 9931516111

Bhaisasur Chowk

7654131132

VIDHYA SAGAR ENGLISH SCHOOL

* Pursue your Dream *

ADMISSION

Open For The Session

2026-27

Nursery To Xth

Call For More Info
+917903383705
+919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

Run By

Darjeeling Teachers

Transportation Available

Address - Main Road, Ben, Nalanda

प्राण प्रतिष्ठा से पूर्व नगरनौसा में निकली भव्य कलश शोभायात्रा, उमड़े श्रद्धालु



नगरनौसा (नालंदा)। नगरनौसा बीच बाजार स्थित बड़ी दुर्गा माता मंदिर में प्रतिमा प्राण प्रतिष्ठा एवं श्री हरि कथा महायज्ञ के आयोजन को लेकर सोमवार को भव्य कलश शोभायात्रा निकाली गई। यात्रा वैदिक मंत्रोच्चार, पूजा-अर्चना और धार्मिक विधि-विधान के साथ आरंभ हुई, जिसमें पारंपरिक परिधानों में सजी लगभग 551 महिलाएं और कन्याएं कलश लेकर नगर भ्रमण में शामिल हुईं। पूरे मार्ग में भक्तिमय वातावरण बना रहा और श्रद्धालु भक्ति गीतों के साथ आगे बढ़ते रहे।

आयोजन समिति के सदस्यों ने बताया कि यह कार्यक्रम क्षेत्र की सुख-समृद्धि, शांति और मंगलकामना के उद्देश्य से आयोजित किया गया है। मंदिर के नवनिर्माण के बाद होने वाला प्राण प्रतिष्ठा समारोह धार्मिक अनुष्ठानों की श्रृंखला

का महत्वपूर्ण भाग है। समिति के अनुसार 16 फरवरी को कलश यात्रा व पंचांग पूजन, 17 फरवरी को अधिवासन, वेदी पूजन तथा देवी नगर भ्रमण, 18 फरवरी को विधिवत प्राण प्रतिष्ठा, पूजन, हवन एवं पूर्णाहुति तथा 19 फरवरी को भव्य भंडारा का आयोजन किया जाएगा।

कलश यात्रा के दौरान बाजार और आसपास के क्षेत्रों में श्रद्धालुओं की भीड़ उमड़ पड़ी। स्थानीय लोगों ने जगह-जगह पुष्पवर्षा कर यात्रियों का स्वागत किया। आयोजन को सफल बनाने में समिति सदस्यों और ग्रामीणों ने सक्रिय भूमिका निभाई। यह धार्मिक आयोजन आस्था, परंपरा और सामुदायिक एकता का प्रतीक बनकर पूरे क्षेत्र में आकर्षण का केंद्र बना हुआ है।

महाशिवरात्रि पर शिव-पार्वती विवाह महोत्सव में उमड़ा जनसैलाब, भक्ति से गूंजा पूरा क्षेत्र



नगरनौसा (अपना नालंदा)। महाशिवरात्रि के पावन अवसर पर प्रखंड के आदर्श पंचायत भुतहाखार स्थित बड़ीहा गांव के आनंद धाम शिव मंदिर परिसर में शिव-पार्वती विवाह महोत्सव धूमधाम और भक्तिभाव के साथ आयोजित किया गया। इस भव्य धार्मिक आयोजन में आसपास के कई गांवों से हजारों श्रद्धालु शिव बारात के रूप में गाजे-बाजे के साथ पहुंचे। बारात का स्वागत कन्या पक्ष की ओर से आयोजक एवं सनातन सेवक संस्थान के राष्ट्रीय अध्यक्ष अशोक सिंह तथा ग्रामीणों ने किया। ढोल-नगाड़ों, बैड-बाजों और "हर-हर महादेव" के जयघोष से पूरा वातावरण भक्तिमय हो उठा। श्रद्धालु नाचते-गाते बारात के साथ चल रहे थे। नगरनौसा बाजार से आनंद धाम मंदिर तक लगभग चार किलोमीटर क्षेत्र में रोशनी की विशेष

व्यवस्था की गई थी। मंदिर परिसर और आसपास के घर रंग-बिरंगी लाइटों से सजाए गए, जिससे शाम होते ही पूरा इलाका जगमगा उठा। महोत्सव के दौरान गुलाब और अन्य फूलों से भव्य विवाह मंडप बनाया गया, जहां पुरोहितों ने वैदिक मंत्रोच्चार के बीच पारंपरिक रीति-रिवाज से शिव-पार्वती विवाह संपन्न कराया। महिलाएं मंगल गीत गाती रहीं, जबकि पुरुष व्यवस्थाओं में सहयोग करते नजर आए। आयोजन में अनुशासन और आस्था का अद्भुत संगम देखने को मिला। आयोजक अशोक सिंह ने बताया कि यह आयोजन पिछले 17 वर्षों से निरंतर किया जा रहा है। श्रद्धालुओं के लिए भंडारा, सुरक्षा व्यवस्था और अन्य सुविधाओं का विशेष इंतजाम किया गया था। यह आयोजन धार्मिक आस्था के साथ सामाजिक एकता और सांस्कृतिक परंपराओं का भी प्रतीक बन गया।

Reg.- 480784
SINCE 1983

NO BRANCH



ओम टेलर्स
MEN'S WEAR



Specialist
Gents Suiting Shirting
& Suit, Sherwani



www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

बच्चों की मुस्कान
RESIDENTIAL
राष्ट्र की शान

BIHAR CENTRAL SCHOOL
Estd.- 2005
Reestablished- 2021
Reg. No.- 229138720211127192204

9334304341
7563996997
8873996997

20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Play
Group to
10th



Principal
Shyam Sundar Pd.
पूर्व नालंदा लोकसभा प्रत्याशी

Director
Ramdeo Pd.
(Retd. Teacher)

FREE
ADMISSION
OPEN

विशेष धमाका ऑफर (प्रतिभा
अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118

हिलसा बाल मेले में बच्चों ने खेल और कला में दिखाया दम



हिलसा (अपना नालंदा)। प्राथमिक विद्यालय ब्लॉक कॉलोनी हिलसा एवं प्राथमिक विद्यालय कौड़िया विगहा में सोमवार को बाल मेला का आयोजन उत्साह और उल्लास के साथ किया गया। कार्यक्रम का उद्घाटन समाजसेवी डॉ. आशुतोष कुमार मानव ने दीप प्रज्वलित कर एवं फीता काटकर किया। उन्होंने कहा कि पढ़ाई के साथ खेलकूद और अन्य गतिविधियों में सक्रिय भागीदारी करने वाले छात्र-छात्राएँ ही भविष्य में सफलता के उच्च शिखर तक पहुँचते हैं। ऐसे आयोजन बच्चों के आत्मविश्वास और प्रतिभा को निखारने का महत्वपूर्ण माध्यम होते हैं। मेले में चम्मच दौड़, कुर्सी दौड़, लंबी कूद, खो-खो समेत विभिन्न खेल प्रतियोगिताएं आयोजित की गईं, जिनमें बच्चों ने उत्साहपूर्वक भाग लिया। दर्जनों शिक्षाविद और अभिभावकों ने कार्यक्रम की सराहना

करते हुए कहा कि इस प्रकार की गतिविधियां बच्चों के शारीरिक और मानसिक विकास के लिए अत्यंत आवश्यक हैं। विद्यालय की प्रधानाध्यापिका खुशबू भारती ने अतिथियों का स्वागत पुष्पमाला, अंगवस्त्र और गुलदस्ता देकर किया। उन्होंने बताया कि विद्यालय में नियमित रूप से सामाजिक, सांस्कृतिक और बौद्धिक गतिविधियां आयोजित की जाती हैं, जिससे विद्यार्थियों की प्रतिभा का समग्र विकास हो सके। कार्यक्रम के दौरान कई बच्चों ने खेल और सांस्कृतिक प्रस्तुतियों से अभिभावकों का मन मोह लिया। इस अवसर पर वार्ड पार्षद निरंजन कुमार, वीणा कुमारी, संतोष कुमार पार्थ, मलका यासमीन, आमना प्रवीण, बेबी कुमारी, तृप्ति कुमारी, रितेश रंजन, आशा देवी, दरकशा बानो और अंजनी कुमार सहित अनेक लोग उपस्थित रहे।

आजीवन कारावास फैसले के विरोध में हिलसा में माले का जोरदार प्रदर्शन



हिलसा (अपना नालंदा)। भाकपा (माले) की ओर से राज्य कमिटी सदस्य एवं आरवाईए के राज्य अध्यक्ष जितेंद्र पासवान सहित अन्य साथियों को आजीवन कारावास की सजा के विरोध में सोमवार को शहर की सड़कों पर आक्रोशपूर्ण प्रतिवाद मार्च निकाला गया। मार्च में बड़ी संख्या में पार्टी नेता, कार्यकर्ता और युवाओं ने भाग लिया। जुलूस पार्टी कार्यालय से निकलकर काली स्थान, वरुण तल सिनेमा मोड़ होते हुए जोगीपुर मोड़ पहुंचा, जहां सभा आयोजित की गई। सभा की अध्यक्षता इंकलाबी नौजवान सभा के प्रखंड सचिव ब्रह्मदेव प्रसाद बिंद ने की। इस दौरान जिला सचिव सुरेंद्र राम ने कहा कि जितेंद्र पासवान गरीबों, मजदूरों और युवाओं की आवाज उठाने वाले मुखर नेता रहे हैं और उन्हें साजिश के तहत सजा दिलाई गई है।

उन्होंने आरोप लगाया कि यह मामला राजनीतिक प्रतिशोध का परिणाम है और इसमें निष्पक्ष जांच की आवश्यकता है। वक्ताओं ने दावा किया कि मामले में ठोस साक्ष्य के अभाव के बावजूद कठोर सजा दी गई है। उन्होंने कहा कि इससे लोकतांत्रिक आवाजों को दबाने का प्रयास किया जा रहा है। सभा में कई नेताओं ने संबोधित करते हुए निर्णय के खिलाफ कानूनी और जनांदोलन दोनों स्तर पर संघर्ष जारी रखने की बात कही। कार्यक्रम में दिनेश कुमार यादव, मुनीलाल यादव, प्रमोद यादव, संजय पासवान, चुन्नू चंद्रवंशी, डॉ. शैलेश यादव, डॉ. सुरेंद्र राव, कमलेश पासवान और अन्य कार्यकर्ता उपस्थित रहे। मार्च शांतिपूर्ण तरीके से संपन्न हुआ, हालांकि कार्यकर्ताओं में निर्णय को लेकर रोष स्पष्ट दिखाई दिया।

6202747592 Prop.- Bhushan Mahto

CHACHA BHATIJA

Best Food

Cafe & Dhaba

ADDI: Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

राजगीर महाशिवरात्रि ध्यान उत्सव में शिव तांडव, संगीत और साधना का अद्भुत संगम



बिहारशरीफ (अपना नालन्दा)। राजगीर के स्टेट गेस्ट हाउस परिसर में महाशिवरात्रि के अवसर पर रविवार देर रात विश्वस्तरीय ध्यान उत्सव का भव्य आयोजन किया गया। निर्धारित समय से लगभग पांच घंटे विलंब से रात 11 बजे शुरू हुआ यह कार्यक्रम तड़के दो बजे तक चला, जिसमें साधना, संगीत, नृत्य और शिव आराधना का अनूठा संगम देखने को मिला। देश के विभिन्न हिस्सों से पहुंचे साधकों, कलाकारों और श्रद्धालुओं की मौजूदगी ने आयोजन को खास बना दिया। उत्सव की शुरुआत वैदिक मंत्रोच्चार, शिव स्तुति और ध्यान साधना से हुई। इसके बाद ऊर्जावान शिव तांडव नृत्य प्रस्तुतियों ने माहौल को भक्तिमय कर दिया। अंतरराष्ट्रीय दार्शनिक ओशमिन राकेश चंद्रा ने विभिन्न शिव मुद्राओं में प्रस्तुति देते हुए कहा कि शिवकेवल देव नहीं, बल्कि शुद्ध चेतना के प्रतीक हैं और उनकी साधना से जीवन में संतुलन व शांति आती है। उन्होंने शिव सूत्र और विज्ञान भैरव तंत्र के माध्यम से ध्यान की गूढ़ विधियों पर भी प्रकाश डाला। सांस्कृतिक संध्या में गायक गिरीश विश्वास, भजन गायिका जयमाला लाड़ और सूफी गायक कपिल पुरोहित सहित कई कलाकारों ने प्रस्तुति दी। रात के विशेष सत्र में सामूहिक ध्यान और महाआरती का आयोजन हुआ, जिसमें हजारों श्रद्धालुओं ने भाग लिया। कार्यक्रम का समापन महाप्रसाद वितरण के साथ हुआ। आयोजकों ने बताया कि भविष्य में भी राजगीर में ऐसे आध्यात्मिक आयोजनों की श्रृंखला जारी रहेगी।



बिजली खंभे के करंट से किसान की मौत, गांव में गहरा मातम



बिहारशरीफ (अपना नालन्दा)। राजगीर थाना क्षेत्र के तेतर बिगहा गांव में बिजली खंभे के स्टेक में उतरे करंट की चपेट में आने से एक युवा किसान की दर्दनाक मौत हो गई। घटना सोमवार की बताई जा रही है। मृतक की पहचान रामविलास यादव (32 वर्ष), पिता राघो यादव, निवासी तेतर बिगहा के रूप में हुई है। घटना के बाद पूरे गांव में शोक का माहौल है। जानकारी के अनुसार रामविलास यादव सुबह अपने खेत में फसल देखने गए थे। इसी दौरान रास्ते में लगे बिजली खंभे के स्टेक के संपर्क में वे आ गए। ग्रामीणों का कहना है कि स्टेक में पहले से करंट प्रवाहित हो रहा था, जिसकी जानकारी उन्हें नहीं थी। करंट लगते ही वे मौके पर गिर पड़े और उनकी घटनास्थल पर ही मौत हो गई।

सुबह करीब 10-11 बजे तक घर नहीं लौटने पर परिजनों को चिंता हुई। खोजबीन के दौरान वे खेत के पास खंभे के समीप अचेत अवस्था में मिले। पास जाकर देखने पर उनकी मृत्यु की पुष्टि हुई। सूचना मिलने पर पुलिस मौके पर पहुंची, जांच-पड़ताल की और शव को पोस्टमार्टम के लिए सदर अस्पताल भेजा। बाद में शव परिजनों को सौंप दिया गया। मृतक दो भाइयों में सबसे छोटे थे और अपने पीछे पत्नी, दो पुत्रियां, एक पुत्र तथा माता-पिता छोड़ गए हैं। ग्रामीणों ने बिजली विभाग से जांच व मुआवजा की मांग की है। वार्ड सदस्य निरंजन कुमार ने परिवार को सरकारी सहायता दिलाने का आश्वासन दिया है।

DPRC
डेज फिजियोथेरेपी
एण्ड
रिहैबिलिटेशन सेन्टर

पता - डेज हाईट्स, डी.आर.सी.सी मेन गेट,
NOBEL हॉस्पिटल, राणाबिगहा,
आदर्श वाईपास थाना के पीछे,
सिपाह मोड़, बिहार शरीफ
(नालन्दा)
9279193287

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मासपेशियों का दर्द का इलाज अब अत्याधुनिक
Tecar Therapy द्वारा कराएँ।
बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र



- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

We
Work
Together

सेवा - सम्मान- समर्पण

DISCIPLE CONVENT
• SCHOOL •
ADMISSION
Open for session 2026_27


Enroll Now

Join our school and embark on a journey of excellence.

Bich Bazar Silao

Phone Number 7979055154

Udise- 10271905301
Reg no.- 22913952024829123018



CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced
for Class VI to X with foundation from

Session (2026-27)


28 Jan

Saraswati Puja
& Republic Day Offer

FREE ADMISSION

Batch Time : 4:00 PM to 6:00 PM

Our Classroom Advantage :




Expert
Faculty




Weekly
Scholarship



Study
Material




CCTV
Campus



Weekly
Test



Doubts
Counter



Shri Laxmi Sudama Complex
Khandakpar more, Bihar Sharif (803101)



+91 62028 19264
+91 95347 11704

यूजीसी समर्थन में 26 फरवरी को धरना, संगठनों ने प्रशासन को सौंपा आवेदन



बिहारशरीफ (अपना नालंदा)। विश्वविद्यालय अनुदान आयोग (यूजीसी) के समर्थन में 26 फरवरी 2026 को प्रस्तावित एक दिवसीय धरना कार्यक्रम को लेकर अनुमंडल पदाधिकारी, बिहारशरीफ को लिखित आवेदन सौंपा गया है। धरना का आयोजन अस्पताल चौक पर अतिपिछड़ा/दलित/अल्पसंख्यक संघर्ष मोर्चा तथा डॉ. भीमराव अंबेडकर संघर्ष विचार मंच के संयुक्त तत्वावधान में सुबह 10 बजे से किया जाएगा। मोर्चा के राष्ट्रीय अध्यक्ष रामदेव चौधरी और मंच के राष्ट्रीय अध्यक्ष अनिल पासवान ने संयुक्त बयान में कहा कि यूजीसी का गठन प्रारंभ में वर्ष 1945 में अलीगढ़, बनारस और दिल्ली के केंद्रीय विश्वविद्यालयों की देखरेख हेतु किया गया था। बाद में 1947 में इसकी जिम्मेदारी सभी भारतीय विश्वविद्यालयों

तक बढ़ाई गई। 1948-49 के विश्वविद्यालय शिक्षा आयोग की सिफारिश पर इसे पुनर्गठित किया गया तथा 28 दिसंबर 1953 को इसका औपचारिक उद्घाटन हुआ। वर्ष 1956 में संसद द्वारा पारित अधिनियम के बाद यह वैधानिक संस्था बन गई, जिसका उद्देश्य विश्वविद्यालय शिक्षा के मानकों का समन्वय, निर्धारण और संरक्षण करना है। नेताओं ने बताया कि 13 जनवरी 2026 को यूजीसी द्वारा जारी नए नियमों में भेदभाव की परिभाषा में "जाति आधारित भेदभाव" को स्पष्ट रूप से शामिल किया गया है, जिससे अनुसूचित जाति, अनुसूचित जनजाति और अन्य पिछड़े वर्गों के छात्रों को संरक्षण मिलेगा। कार्यक्रम में विभिन्न सामाजिक संगठनों के पदाधिकारी उपस्थित रहेंगे और प्रशासन से नियमों के समर्थन में पहल की मांग करेंगे।

आरपीएस मेमोरियल स्कूल में वार्षिकोत्सव सह विदाई समारोह, बच्चों ने दी शानदार प्रस्तुतियां



हिलसा (अपना नालंदा)। प्रखंड क्षेत्र के चिकसौरा स्थित आरपीएस मेमोरियल स्कूल में सांस्कृतिक कार्यक्रम, वार्षिकोत्सव और दशम वर्ग के छात्रों का विदाई समारोह उत्साहपूर्वक आयोजित किया गया। कार्यक्रम का शुभारंभ विद्यालय के निदेशक विनय कुमार और प्रधानाध्यापक प्रिया भारती ने दीप प्रज्वलित कर किया।

इस अवसर पर छात्र-छात्राओं ने देशभक्ति गीत, होली नृत्य, नाटक, कविता पाठ और अन्य सांस्कृतिक प्रस्तुतियों के माध्यम से अपनी प्रतिभा का शानदार प्रदर्शन किया। बच्चों की रंगारंग प्रस्तुतियां पूरे कार्यक्रम का मुख्य आकर्षण रहीं और उपस्थित अभिभावकों तथा अतिथियों ने तालियों की गड़गड़ाहट से उनका उत्साहवर्धन किया। निदेशक विनय कुमार ने कहा कि शिक्षा केवल पुस्तकों तक सीमित

नहीं होनी चाहिए, बल्कि बच्चों को मंच पर अपनी प्रतिभा दिखाने का अवसर देना भी उतना ही आवश्यक है। इससे उनका आत्मविश्वास और स्मरण शक्ति दोनों बढ़ते हैं। प्रधानाध्यापक प्रिया भारती ने बताया कि ऐसे कार्यक्रम विद्यार्थियों के मानसिक और रचनात्मक विकास के लिए अत्यंत महत्वपूर्ण होते हैं।

कार्यक्रम में समाजसेवी आशुतोष कुमार मानव, नगर परिषद अध्यक्ष धनंजय कुमार सहित कई गणमान्य अतिथि उपस्थित रहे। समारोह के अंत में दसवीं कक्षा के विद्यार्थियों को शुभकामनाएं देते हुए उनके उज्ज्वल भविष्य की कामना की गई। विद्यालय परिवार ने कहा कि इस तरह के आयोजन आगे भी नियमित रूप से किए जाते रहेंगे, ताकि विद्यार्थियों की प्रतिभा को उचित मंच मिल सके।

आयुष्मान कार्ड / AYUSHMAN CARD

**नवोदय चैरिटेबल
आई हॉस्पिटल**

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का
ऑपरेशन के लिए सम्पर्क करें।

Mob.: 9771537283, 0611 2457052

जानकी शिशु महाविहार

शिशु स्तर से पंचम स्तर तक

विशेषताएँ :-

- सी. सी. टी. वी. कैमरा की व्यवस्था
- स्मार्ट क्लास
- सभी रुट पर वाहन की व्यवस्था
- कंप्यूटर क्लास

नामांकन प्रारंभ है।

खेल-खिलौने द्वारा शिशु शिक्षण की अनुपम व्यवस्था।

Class : 9304290818, 7352231781

पता- भैसासुर मोड़ के ऊतर, कागजी महल्ला, बिहारशरीफ (नालंदा)

अस्थावां में पुलिस छापेमारी, 80 बोटल देसी शराब बरामद, तस्कर फरार



बिहारशरीफ (अपना नालंदा)। अस्थावां थाना पुलिस ने रविवार रात गुप्त सूचना के आधार पर कार्रवाई करते हुए धोबी बिगहा गांव के पास से 80 बोटल देसी शराब बरामद की। हालांकि पुलिस की भनक लगते ही शराब तस्कर मौके से फरार हो गए। पुलिस के अनुसार सूचना मिली थी कि इलाके से शराब की खेप ले जाई जा रही है। इसके बाद एसआई ज्ञानेंद्र पांडेय के नेतृत्व में टीम ने बताए गए स्थान पर छापेमारी की। पुलिस वाहन को आते देख बाइक सवार दो संदिग्ध घबरा गए और पकड़ में आने के डर से बाइक छोड़कर अंधेरे का लाभ उठाते हुए फरार हो गए।

आठ माह से वेतन बकाया, ग्रामीण आवास कर्मियों ने आंदोलन की दी चेतावनी

बिहारशरीफ (अपना नालंदा)। राज्य ग्रामीण आवास संघ, नालंदा के जिलाध्यक्ष चंद्रमणि प्रसाद सिंहा ने बताया कि जिले के ग्रामीण आवास सहायक, प्रखंड लेखापाल और ग्रामीण आवास पर्यवेक्षक पिछले आठ माह से मानदेय नहीं मिलने के कारण आर्थिक संकट से गुजर रहे हैं। उन्होंने कहा कि कर्मियों पिछले 11 वर्षों से प्रधानमंत्री आवास योजना, मुख्यमंत्री आवास योजना, स्वच्छ भारत मिशन, चुनाव ड्यूटी, किसान कार्ड और बाढ़ राहत जैसे महत्वपूर्ण कार्यों में लगातार योगदान देते आ रहे हैं, लेकिन इसके बावजूद उनका भुगतान लंबित है। संघ के अनुसार वेतन न मिलने से कर्मचारियों के परिवारों पर आर्थिक दबाव बढ़ गया है। बच्चों की पढ़ाई प्रभावित हो रही है और कई कर्मियों को घर चलाने के लिए कर्ज लेना पड़ रहा है।

फाइलेरिया उन्मूलन अभियान तेज, घर-घर पहुंच टीम ने लोगों को दवा पिलाई

बिहारशरीफ (अपना नालंदा)। फाइलेरिया उन्मूलन के लिए चलाए जा रहे एमडीए अभियान के तहत स्वास्थ्य विभाग की टीम लगातार सक्रिय है और दवा सेवन से इंकार करने वाले लोगों को जागरूक कर उन्हें दवा खिलाई जा रही है। सोमवार को सदर शहरी क्षेत्र के मधरा और साठोपुर मोहल्लों में सीएचओ-पीएसपी टीम ने घर-घर भ्रमण कर कुल 22 लोगों को फाइलेरिया रोधी दवा का सेवन कराया। मधरा में सीएचओ निरंजन कुमार के नेतृत्व में 45 घरों का दौरा किया गया, जहां 10 लोगों को दवा दी गई। इस दौरान एनएम चंद्रमणि देवी, सुमित्रा कुमारी और आशा फैसिलीटेटर पार्वती

मौके पर छोड़ी गई बाइक की तलाशी लेने पर उसमें छिपाकर रखी गई 80 बोटल देसी शराब बरामद हुई। पुलिस ने शराब और बाइक दोनों को जब्त कर लिया है। थानाध्यक्ष उत्तम कुमार ने बताया कि इस संबंध में उत्पाद अधिनियम के तहत मामला दर्ज कर लिया गया है। बाइक के रजिस्ट्रेशन नंबर के आधार पर मालिक की पहचान की जा रही है और फरार तस्करों की गिरफ्तारी के लिए छापेमारी जारी है।

पुलिस अधिकारियों ने कहा कि क्षेत्र में अवैध शराब कारोबार के खिलाफ अभियान लगातार चलाया जा रहा है और दोषियों के विरुद्ध कड़ी कार्रवाई की जाएगी।

कुछ कर्मचारियों में मानसिक तनाव की स्थिति भी उत्पन्न हो गई है, जबकि आर्थिक तंगी के कारण कुछ कर्मियों ने नौकरी तक छोड़ दी है। संघ ने यह भी बताया कि अधिकांश कर्मचारी पिछले सात वर्षों से एक ही प्रखंड में पदस्थापित हैं और उन्हें 60 से 70 किलोमीटर दूर से प्रतिदिन आवागमन करना पड़ता है, जिससे अतिरिक्त खर्च बढ़ रहा है। स्थानांतरण के लिए कई बार जिला प्रशासन को आवेदन देने के बावजूद अब तक कोई कार्रवाई नहीं हुई है।

संघ ने सरकार से लंबित मानदेय का शीघ्र भुगतान, नियमित मासिक भुगतान व्यवस्था और मानदेय वृद्धि की मांग की है। चेतावनी दी गई है कि मांगें पूरी नहीं होने पर राज्यव्यापी आंदोलन शुरू किया जाएगा, जिसकी जिम्मेदारी प्रशासन की होगी।

कुमारी मौजूद रहीं। टीम ने लोगों को समझाया कि यह दवा फाइलेरिया जैसी गंभीर बीमारी से बचाव का सबसे प्रभावी उपाय है और इसे अवश्य लेना चाहिए। वहीं साठोपुर में सीएचओ विजयलक्ष्मी कुमारी के नेतृत्व में 40 घरों का भ्रमण कर 12 लोगों को दवा खिलाई गई। यहां एनएम सुषमा कुमारी और आशा फैसिलीटेटर पार्वती कुमारी ने भी अभियान में सहयोग किया।

स्वास्थ्य कर्मियों ने लोगों को बताया कि फाइलेरिया, जिसे हाथीपांव भी कहा जाता है, एक गंभीर और लाइलाज बीमारी है, इसलिए समय पर दवा सेवन ही इसका सबसे सुरक्षित बचाव है

नगर पंचायत बनने के बाद हरनौत में पहली डिजिटल जनगणना, तैयारियां शुरू

हरनौत (अपना नालंदा)। नगर पंचायत गठन के बाद हरनौत में पहली बार जनगणना कराई जाएगी, जो पूरी तरह डिजिटल माध्यम से संपन्न होगी। इस जनगणना में मोबाइल ऐप और सेंसर मॉनिटरिंग एंड मैनेजमेंट सिस्टम (सीएमएमएस) पोर्टल का उपयोग किया जाएगा। करीब 15 वर्ष बाद हो रही इस प्रक्रिया में मकानों का सूचीकरण, भवनों की गणना तथा वास्तविक जनसंख्या का विस्तृत विवरण जुटाया जाएगा। पिछली बार वर्ष 2011 में जनगणना हुई थी, जब हरनौत नगर पंचायत के बजाय प्रखंड क्षेत्र का हिस्सा था। जनगणना दो चरणों में संपन्न होगी। पहले चरण में प्रत्येक परिवार की आवासीय स्थिति, संपत्ति, सुविधाएं और आधारभूत संरचना से जुड़ी जानकारी ली जाएगी। दूसरे चरण में व्यक्तियों से संबंधित जनसांख्यिकीय, सामाजिक, आर्थिक, सांस्कृतिक और जाति

संबंधी विवरण एकत्र किए जाएंगे, जिससे क्षेत्र की सामाजिक संरचना का स्पष्ट आंकलन हो सके।

नगर पंचायत के कार्यपालक पदाधिकारी सौरभ सुमन ने जनगणना-2027 के सुचारु संचालन के लिए विभिन्न कोषांगों का गठन कर कर्मियों की प्रतिनियुक्ति कर दी है। ये कोषांग सभी तैयारियों का समन्वय करेंगे और समयबद्ध कार्यान्वयन सुनिश्चित करेंगे।

उप मुख्य पार्षद गीता देवी के प्रतिनिधि सुरेश सिंह ने बताया कि नगर पंचायत में कुल 19 वार्ड हैं, जिनमें सबनहुआ, रूपसपुर, चेरन, बबन बिगहा, पटेल नगर, हनुमान नगर, अंबेडकर नगर सहित कई मोहल्ले शामिल हैं। सहायक सांख्यिकी पदाधिकारी मिथिलेश प्रसाद ने कहा कि नगर पंचायत और प्रखंड स्तर पर जनगणना कार्य अलग-अलग प्रभारियों के माध्यम से संचालित किए जाएंगे।

कल्याण बिगहा रेफरल अस्पताल का होगा नवीनीकरण, एस्टीमेट तैयार करने की प्रक्रिया शुरू

हरनौत (अपना नालंदा)। स्वास्थ्य सेवाओं को सुदृढ़ और आधुनिक बनाने की दिशा में कल्याण बिगहा स्थित रेफरल अस्पताल के मरम्मत एवं नवीनीकरण की प्रक्रिया शुरू कर दी गई है। इसके लिए बिहार मेडिकल सर्विसेज एंड इंफ्रास्ट्रक्चर कॉर्पोरेशन लिमिटेड (बीएमएसआईसीएल) को एस्टीमेट तैयार करने हेतु पत्र भेजा गया है।

ज्ञात हो कि यह जी+1 अस्पताल भवन 29 नवंबर 2013 को लगभग दो करोड़ रुपये की लागत से भवन निर्माण विभाग द्वारा तैयार कराया गया था। तब से इसी भवन में स्वास्थ्य सेवाएं संचालित हो रही हैं। हाल ही में नालंदा सिविल सर्जन डॉ. जय प्रकाश सिंह और जिला कार्यक्रम प्रबंधक श्याम कुमार निर्मल ने अस्पताल का निरीक्षण किया था, जिसमें दीवार और छत से उखड़ता पेंट, दरारें, सीपेज तथा जर्जर चौखट जैसी समस्याएं सामने आई

थीं। अस्पताल के प्रभारी चिकित्साधिकारी डॉ. राकेश कुमार रंजन ने बताया कि 30 बेड वाले इस अस्पताल में वर्तमान में 283 प्रकार की दवाएं उपलब्ध हैं तथा ओपीडी और इमरजेंसी सेवाएं नियमित रूप से संचालित हो रही हैं। यहां सात चिकित्सक, एक स्वास्थ्य प्रबंधक, फार्मासिस्ट, एक्स-रे तकनीशियन, लैब तकनीशियन, काउंसलर, डेटा एंट्री ऑपरेटर, लिपिक और सुरक्षा कर्मी सहित आवश्यक स्टाफ तैनात है।

भवन के प्रथम तल पर प्रशासनिक कक्ष, दवा भंडारण और कार्यालय कक्ष हैं, जबकि भूतल पर ओपीडी, प्रसव कक्ष, टीकाकरण, जांच, एक्स-रे और पंजीकरण जैसी सेवाएं संचालित होती हैं। अधिकारियों का कहना है कि मरम्मत के बाद अस्पताल में मरीजों को और बेहतर एवं सुरक्षित चिकित्सा सुविधाएं मिल सकेंगी।

हरनौत में विद्यालय शिक्षा समिति का तीन दिवसीय प्रशिक्षण कार्यक्रम शुरू

हरनौत (अपना नालंदा)। स्थानीय प्रखंड के सादिकपुर-मुबारकपुर स्थित उच्च माध्यमिक विद्यालय में सोमवार से विद्यालय शिक्षा समिति (वीएसएस) का तीन दिवसीय गैर-आवासीय प्रशिक्षण कार्यक्रम प्रारंभ हुआ। इस प्रशिक्षण में संकुल से जुड़े सात विद्यालयों के प्रधानाध्यापकों सहित प्रत्येक विद्यालय से छह-छह सदस्यों ने भाग लिया। कार्यक्रम का उद्देश्य विद्यालयों में गुणवत्तापूर्ण शिक्षा सुनिश्चित करना तथा विद्यालय शिक्षा समिति की सक्रिय भागीदारी को बढ़ावा देना है।

प्रशिक्षण का उद्घाटन सीआरसी समन्वयक कौशलेंद्र कुमार, मास्टर ट्रेनर अविनाश चंद्रा और उत्प्रेरक राणु कुमारी ने संयुक्त रूप से किया। उद्घाटन सत्र में वक्ताओं ने समिति सदस्यों को विद्यालय प्रबंधन, शैक्षणिक

गुणवत्ता सुधार, बच्चों की उपस्थिति बढ़ाने और सामुदायिक सहभागिता जैसे विषयों पर विस्तृत जानकारी दी।

इसी क्रम में सीआरसी बसनियावां केंद्र पर भी संकुल समन्वयक नवीन कुमार के नेतृत्व में समानांतर प्रशिक्षण सत्र शुरू किया गया। दोनों केंद्रों पर आयोजित यह प्रशिक्षण 18 फरवरी तक चलेगा, जिसमें प्रतिभागियों को व्यवहारिक गतिविधियों और समूह चर्चा के माध्यम से प्रशिक्षण दिया जा रहा है।

कार्यक्रम में रवि भूषण कुमार, राहुल, संतोष कुमार, गुड़िया देवी, अवधेश प्रसाद सहित कई शिक्षक एवं समिति सदस्य उपस्थित रहे। आयोजकों ने बताया कि इस प्रशिक्षण से विद्यालय प्रबंधन व्यवस्था मजबूत होगी और शिक्षा की गुणवत्ता में सुधार लाने में समिति की भूमिका अधिक प्रभावी बन सके।

सार्क मंच पर सम्मानित शशि भूषण का हाजीपुर विद्यालय में भव्य अभिनंदन समारोह आयोजित



अखिलेंद्र कुमार

पटना (अपना नालंदा)। मानवाधिकार पत्रकारिता के क्षेत्र में अहिंसा और शांति के संदेश को अंतरराष्ट्रीय स्तर पर प्रसारित करने के लिए शशि भूषण को साउथ एशिया हीरो अवार्ड 2026 से सम्मानित किया गया। यह सम्मान उन्हें सार्क देशों के प्रतिनिधियों की उपस्थिति में दिल्ली में प्रदान किया गया। सम्मान प्राप्त कर बिहार लौटने पर उनका विभिन्न स्थानों पर स्वागत किया गया।

हाजीपुर स्थित टैगोर किड्स एंड हाई स्कूल में उनके सम्मान में विशेष अभिनंदन समारोह आयोजित किया गया, जहां विद्यालय परिवार ने उन्हें पुष्पगुच्छ और अंगवस्त्र देकर सम्मानित किया। प्रभारी प्राचार्य सुष्मिता वर्मा और शिक्षा प्रभारी रूबी कुमारी ने कहा कि शशि भूषण की उपलब्धि न केवल विद्यालय

, बल्कि वैशाली, बिहार और पूरे देश के लिए गर्व की बात है। उन्होंने कहा कि विद्यालय के निदेशक का अंतरराष्ट्रीय स्तर पर सम्मानित होना विद्यार्थियों के लिए प्रेरणादायक है। सम्मान के बाद शशि भूषण ने कहा कि यह उपलब्धि व्यक्तिगत नहीं, बल्कि उन सभी भारतीयों की है जिन्होंने वैशाली को लोकतंत्र की प्रथम धरती के रूप में प्रतिष्ठित किया। उन्होंने बताया कि उनका उद्देश्य विश्व के 160 से अधिक लोकतांत्रिक देशों में भारत की संस्कृति, मातृभाषाओं और शांति के संदेश को पत्रकारिता के माध्यम से प्रसारित करना है। कार्यक्रम में विद्यालय के शिक्षक, कर्मचारी और गणमान्य लोग उपस्थित रहे। समारोह में उपस्थित लोगों ने उनके कार्यों की सराहना करते हुए इसे समाज के लिए प्रेरणादायक बताया।

मधेपुरा में काशी बाबा मंदिर प्राण प्रतिष्ठा पर भव्य कलश यात्रा आयोजित



सुजीत कुमार

पटना (अपना नालंदा)। मधेपुरा जिले के चौसा/लौआलगान बिन्द टोली में महाशिवरात्रि के अवसर पर बिन्द समाज के कुलदेवता शिवांश काशी बाबा के नवनिर्मित मंदिर में कलश यात्रा, प्राण प्रतिष्ठा और पूजा समारोह का भव्य आयोजन किया गया। कार्यक्रम का उद्घाटन गणेश कुमार बिन्द तथा जगत मोहन बिन्द ने संयुक्त रूप से किया। आयोजन मधेपुरा जिलाध्यक्ष शंभु सिंह बिन्द और पूजा समिति के नेतृत्व में संपन्न हुआ।

कलश यात्रा वैदिक मंत्रोच्चार और धार्मिक अनुष्ठानों के साथ निकाली गई, जिसमें बड़ी संख्या में श्रद्धालुओं ने भाग लिया। इसके बाद आयोजित सभा में वक्ताओं ने समाज की पहचान, एकजुटता और सांस्कृतिक परंपराओं के संरक्षण पर जोर दिया। वक्ताओं ने कहा

कि बिन्द समाज की ऐतिहासिक विरासत और परंपराओं को सशक्त करने के लिए ऐसे आयोजन आवश्यक हैं।

सभा में समाज के प्रतिनिधियों ने जातीय पहचान स्पष्ट रखने, आगामी जातिगत गणना में सही जानकारी दर्ज कराने तथा सामाजिक और राजनीतिक भागीदारी बढ़ाने का आह्वान किया। साथ ही मछुआ समुदाय की विभिन्न जातियों को अनुसूचित जाति सूची में शामिल करने की मांग भी उठाई गई।

कार्यक्रम में विभिन्न जिलों से आए समाज प्रतिनिधियों, जनप्रतिनिधियों और बुद्धिजीवियों ने विचार रखे। आयोजन के अंत में उपस्थित लोगों ने मंदिर निर्माण और धार्मिक आयोजन को सामाजिक जागरूकता का माध्यम बताते हुए आयोजकों की सराहना की।

मारपीट व अवैध शराब मामले में चार नामजद अभियुक्त गिरफ्तार, 70 लीटर देसी शराब बरामद



सुधीर प्रसाद

बेन (अपना नालंदा)। बेन थाना क्षेत्र में पुलिस ने अलग-अलग मामलों में कार्रवाई करते हुए चार नामजद अभियुक्तों को गिरफ्तार कर न्यायिक हिरासत में भेज दिया है। थानाध्यक्ष रविराज सिंह ने बताया कि मारपीट के एक मामले में पुलिस ने त्वरित कार्रवाई करते हुए रामबाबू मिस्त्री (55 वर्ष), पिता स्वर्गीय राजेंद्र मिस्त्री, श्रीकांत मिस्त्री (30 वर्ष), राहुल कुमार (20 वर्ष) तथा एक विधि-विरुद्ध बालक प्रिंस कुमार को उनके घर के पास से गिरफ्तार किया। सभी अभियुक्त ग्राम बेनीया बीघा, थाना बेन के निवासी बताए गए हैं। पुलिस ने बताया कि उक्त सभी आरोपितों के विरुद्ध पूर्वसे नामजद प्राथमिकी दर्ज थी, जिसके आधार पर गिरफ्तारी की गई। इसी क्रम में एक अन्य कार्रवाई

के दौरान पुलिस ने गुप्त सूचना के आधार पर ग्राम खेदु बिगहा निवासी रवि कुमार (38 वर्ष), पिता सिद्धेश्वर प्रसाद, को गिरफ्तार किया। थानाध्यक्ष के अनुसार अभियुक्त इथेनॉल फैक्ट्री के समीप खेत में छिपाकर रखी लगभग 70 लीटर देसी शराब की वटाई कर रहा था। छापेमारी के दौरान पुलिस ने मौके से शराब बरामद करते हुए उसे हिरासत में ले लिया। पुलिस ने बताया कि सभी गिरफ्तार आरोपितों को आवश्यक कानूनी प्रक्रिया पूरी करने के बाद न्यायालय में प्रस्तुत किया गया, जहां से उन्हें न्यायिक हिरासत में भेज दिया गया। थाना पुलिस ने कहा कि क्षेत्र में कानून व्यवस्था बनाए रखने तथा अवैध गतिविधियों पर रोक लगाने के लिए अभियान लगातार जारी रहेगा।

बिहार मॉडल स्कूल प्रवेश परीक्षा 11 मार्च को, आवेदन तिथि बढ़ी 20 फरवरी

सुजीत कुमार

पटना (अपना नालंदा)। बिहार के आदर्श माध्यमिक विद्यालयों में कक्षा 9 में नामांकन के लिए प्रवेश परीक्षा 11 मार्च को आयोजित की जाएगी। परीक्षा में सफल छात्रों का चयन मेधा सूची के आधार पर किया जाएगा। राज्य सरकार के निर्देश पर राज्य शिक्षा शोध एवं प्रशिक्षण परिषद ने ऑनलाइन आवेदन की अंतिम तिथि बढ़ाकर 20 फरवरी कर दी है, ताकि अधिक से अधिक विद्यार्थी आवेदन कर सकें।

राज्य सरकार ने सात निश्चय-3 योजना के तहत शैक्षणिक सत्र 2026-27 से राज्य के सभी 534 प्रखंडों में एक-एक मॉडल स्कूल खोलने का निर्णय लिया है। इन विद्यालयों में पढ़ाई शुरू करने की तैयारी तेज कर दी गई है। योजना का उद्देश्य विद्यार्थियों को कक्षा 9 से ही नीट, जेईई, ओलंपियाड सहित अन्य

प्रतियोगी परीक्षाओं की व्यवस्थित तैयारी कराना है। इन स्कूलों में अनुभवी शिक्षकों और विषय विशेषज्ञों द्वारा अध्यापन कराया जाएगा। साथ ही नियमित टेस्ट सीरीज, प्रदर्शन विश्लेषण, संदेह समाधान सत्र, करियर काउंसिलिंग तथा अनुशासित शैक्षणिक वातावरण उपलब्ध कराया जाएगा। विद्यालयों में स्मार्ट क्लासरूम, आधुनिक पुस्तकालय और प्रयोगशालाओं जैसी सुविधाएं भी होंगी।

इच्छुक विद्यार्थी परिषद की आधिकारिक वेबसाइट पर जाकर ऑनलाइन आवेदन कर सकते हैं। शिक्षा विभाग के अधिकारियों का कहना है कि मॉडल स्कूल परियोजना से ग्रामीण और प्रखंड स्तर के प्रतिभाशाली छात्रों को उच्चस्तरीय शिक्षा सुविधाएं मिलेंगी, जिससे वे राष्ट्रीय स्तर की प्रतियोगी परीक्षाओं में बेहतर प्रदर्शन कर सकें।

बिहार में खुलेंगे 318 नए आंगनबाड़ी-क्रेच केंद्र, हजारों बच्चों को मिलेगा लाभ

सुजीत कुमार

पटना (अपना नालंदा)। राज्य सरकार कामकाजी माता-पिता, विशेषकर महिलाओं, को सुविधा देने के उद्देश्य से मिशन शक्ति योजना के तहत पूरे बिहार में 318 नए आंगनबाड़ी-सह-क्रेच केंद्र खोलने की प्रक्रिया तेज कर रही है। वर्तमान में राज्य के सभी जिलों में 186 ऐसे केंद्र संचालित हैं, जिनसे प्रतिदिन 1097 बच्चे लाभान्वित हो रहे हैं। नए केंद्र खुलने के बाद कुल संख्या बढ़कर 504 हो जाएगी, जिससे बाल देखभाल सुविधाओं का दायरा काफी विस्तृत होगा। इन क्रेच केंद्रों में बच्चों को सुबह 9:15 बजे से शाम 6:30 बजे तक रखा जा सकेगा। यहां उन्हें सुरक्षित वातावरण, पौष्टिक भोजन, दध, अंडा

और शाम का नाश्ता उपलब्ध कराया जाएगा। खेलने, आराम करने, दोपहर में सोने, स्नानपान और शौचालय की अलग-अलग सुविधाएं भी होंगी। दीवारों पर शैक्षणिक चित्र, वर्णमाला और बालगीतों के माध्यम से बच्चों को प्रारंभिक शिक्षा का वातावरण दिया जाएगा। प्रत्येक केंद्र की क्षमता औसतन 20-25 बच्चों की होगी, जिससे नए केंद्रों के माध्यम से लगभग 8 से 10 हजार अतिरिक्त बच्चों को लाभ मिलने की संभावना है। तीन-तीन महीने पर स्वास्थ्य जांच और टीकाकरण निगरानी की भी व्यवस्था रहेगी। क्रेच वर्कर को 5,500 रुपये तथा हेल्पर को 3,000 रुपये मासिक मानदेय दिया जाएगा।